

॥ ఓం నమో వేంకటేశాయ ॥

17.12.2023 - ఆదివారం (160వ రోజు)

## శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

వరాహాది శరీరాయ వరాభీతి కరాయచ  
వరాహాద్రి నివాసాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాధ్వర వరాహ విహన్యమానం  
మిత్రా ప్రసూత విదురాది విదర్భమానం ।  
ద్వైపాయనాస్త శుక సంభృత ముఖ్యభాగం  
యజ్ఞాయ సంభరత భాగవతం ప్రకామం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు  
బహుశ్రీ డా. పి.వి.ఎస్.ఎన్. మారుతి గార్లచే...

# శ్రీమద్భాగవతం

తృతీయస్కంధః

అథ శ్రీమద్భాగవతే పారమహంస్యాం సంహితాయాం తృతీయస్కంధే ద్వితీయోఽధ్యాయః

శ్రీశుక ఉవాచ

ఇతి భాగవతః పృష్టః క్షత్త్రా వార్తాం ప్రియాశ్రయాం  
ప్రతివక్తుం న చోత్సేహ ఔత్కంఠ్యాత్స్మరితేశ్వరః

॥ 3-2-1 ॥

యః పంచహాయనో మాత్రా ప్రాతరాశాయ యాచితః  
తన్నైచ్ఛద్రచయన్యస్య సపర్యాం బాలలీలయా

॥ 3-2-2 ॥

స కథం సేవయా తస్య కాలేన జరసం గతః  
పృష్టో వార్తాం ప్రతిబ్రూయాద్భర్తుః పాదావనుస్మరన్

॥ 3-2-3 ॥

స ముహూర్తమభూత్తాష్ఠీం కృష్ణాంక్రిసుధయా భృశం  
తీవ్రేణ భక్తియోగేన నిమగ్నః సాధు నిర్భ్రతః

॥ 3-2-4 ॥

పులకోద్భిన్నసర్వాంగో ముంచన్మీలద్భృశా శుచః  
పూర్ణార్థో లక్షితస్తేన స్నేహప్రసరసంఘతః

॥ 3-2-5 ॥

శనకైర్భగవల్లోకాన్ములోకం పునరాగతః  
విమృజ్య నేత్రే విదురం ప్రత్యాహోద్ధవ ఉత్స్మయన్

॥ 3-2-6 ॥

ఉద్ధవ ఉవాచ

కృష్ణద్యుమణినిమ్లాచే గీర్ణేష్వజగరేణ హ  
కిం ను నః కుశలం బ్రూయాం గతశ్రీషు గృహేష్వహం

॥ 3-2-7 ॥

దుర్భగో బత లోకోఽయం యదవో నితరామపి  
యే సంవసంతో న విదుర్ధరిం మీనా ఇవోడుపం

॥ 3-2-8 ॥

ఇంగితజ్ఞాః పురుషౌధా ఏకారామాశ్చ సాత్త్వతాః

సాత్త్వతామృషభం సర్వే భూతావాసమమంసత

॥ 3-2-9 ॥

దేవస్య మాయయా స్ఫుష్టాః యే చాన్యదసదాశ్రితాః

భ్రామ్యతే ధీర్న తద్వాక్యైః ఆత్మన్యుష్టాత్మనో హరా

॥ 3-2-10 ॥

ప్రదర్భాతప్తతపసామవిత్పప్తదృశాం నృణాం

ఆదాయాంతరధాద్యస్తు స్వబింబం లోకలోచనం

॥ 3-2-11 ॥

యన్మర్త్యలీలౌపయికం స్వయోగ

మాయాబలం దర్శయతా గృహీతం

విస్మాపనం స్వస్య చ సౌభగర్థేః

పరం పదం భూషణభూషణాంగం

॥ 3-2-12 ॥

యద్ధర్మసూనోర్భత రాజసూయే

నిరీక్ష్వ దృక్ష్వస్త్రయనం త్రిలోకః

కార్త్యేన చాద్యేహ గతం విధాతు

రర్వాక్ష్మతౌ కౌశలమిత్యమన్యత

॥ 3-2-13 ॥

యస్యానురాగప్లుతహాసరాస

లీలావలోకప్రతిలబ్ధమానాః

వ్రజస్త్రియో దృగ్భిరనుప్రవృత్త

ధియోఽవతస్థుః కిల కృత్యశేషాః

॥ 3-2-14 ॥

స్వశాంతరూపేష్వితరైః స్వరూపై

రభ్యర్థమానేష్వనుకంపితాత్మా

పరావరేశో మహదంశయుక్తో

హ్యజోఽపి జాతో భగవాన్ యథాగ్నిః

॥ 3-2-15 ॥

మాం ఖేదయత్యేతదజస్య జన్మ

విడంబనం యద్వసుదేవగేహే

వ్రజే చ వాసోఽరిభయాదివ స్వయం

పురాద్వ్యవాత్సీద్యదనంతవీర్యః

॥ 3-2-16 ॥

దునోతి చేతః స్మరతో మమైతత్

యదాహ పాదావభివంద్య పిత్రోః

తాతాంబ కంసాదురుశంకితానాం

ప్రసీదతం నోఽకృతనిష్ఠతీనాం

॥ 3-2-17 ॥

కో వా అముష్యాంఘ్రిసరోజరేణుం

విస్మర్తుమీశీత పుమాన్విజిఘ్రున్

యో విస్ఫురద్రూఢావిటపేన భూమేః

భారం కృతాంతేన తిరశ్చకార

॥ 3-2-18 ॥

దృష్టా భవద్భిర్ను రాజసూయే

వైద్యస్య కృష్ణం ద్విషతోఽపి సిద్ధిః

యాం యోగినః సంస్పృహయంతి సమ్యక్

యోగేన కస్తద్విరహం సహేత

॥ 3-2-19 ॥

తదైవ చాన్యే నరలోకవీరాః

య ఆహవే కృష్ణముఖారవిందం

నేత్రైః పిబంతో నయనాభిరామం

పార్థాస్త్రపూతాః పదమాపురస్య

॥ 3-2-20 ॥

స్వయం త్వసామ్యాతిశయస్త్రధీశః

స్వారాజ్యలక్ష్మణఽఽప్తసమస్తకామః

బలిం హరద్భిశ్చిరలోకపాలైః

కిరీటకోట్యేడితపాదపీఠః

॥ 3-2-21 ॥

తత్తస్య కైంకర్యమలం భృతాన్నో

విగ్లాపయత్యంగ యదుగ్రసేనం

తిష్ఠన్నిషణ్ణం పరమేష్ఠిధిష్ఠ్యే  
న్యబోధయద్దేవ నిధారయేతి

॥ 3-2-22 ॥

అహో బకీ యం స్తనకాలకూటం  
జిఘాంసయాపాయయదప్యసాధ్యే  
లేభే గతిం ధాత్ర్యుచితాం తతోఽన్యం  
కం వా దయాలుం శరణం వ్రజేమ

॥ 3-2-23 ॥

మన్యేఽసురాన్భాగవతాంస్త్వధీశే  
సంరంభమార్గాభినివిష్టచిత్తాన్  
యే సంయుగేఽచక్షత తార్షల్లపుత్రమ్  
అంసే సునాభాయుధమాపతంతం

॥ 3-2-24 ॥

వసుదేవస్య దేవక్యాం జాతో భోజేంద్రబంధనే  
చికిర్షుర్భగవానస్యాః శమజేనాభియాచితః

॥ 3-2-25 ॥

తతో నందవ్రజమితః పిత్రా కంసాద్విభిభ్యతా  
ఏకాదశసమాస్తత్ర గూఢార్చిః సబలోఽవసత్

॥ 3-2-26 ॥

పరీతో వత్సపైర్వత్సాన్ చారయన్ష్వహరద్విభుః  
యమునోపవనే కూజద్విజసంకులితాంఘ్రిపే

॥ 3-2-27 ॥

కౌమారీం దర్శయంచ్ఛేష్టాం ప్రేక్షణీయాం వ్రజౌకసాం  
రుదన్నివ హసన్ముగ్ధబాలసింహావలోకనః

॥ 3-2-28 ॥

స ఏవ గోధనం లక్ష్మ్యా నికేతం సితగోవుషం  
చారయన్ననుగాన్గోపాన్ రణద్వేణురరీరమత్

॥ 3-2-29 ॥

ప్రయుక్తాన్ భోజరాజేన మాయినః కామరూపిణః  
లీలయా వ్యనుదత్తాంస్తాన్ బాలః క్రీడనకానివ

॥ 3-2-30 ॥

విపన్నాన్విషపానేన నిగృహ్య భుజగాధిపం  
ఉత్థాప్యోపాయయద్గావః తత్తోయం ప్రకృతిస్థితం

॥ 3-2-31 ॥

అయాజయద్గోసవేన గోపరాజం ద్విజోత్తమైః  
విత్తస్య చోరుభారస్య చిక్కిర్షన్ సద్వ్యయం విభుః

॥ 3-2-32 ॥

వర్షతీంద్రే వ్రజః కోపాత్ భగ్నుమానేతివిహ్వలః  
గోత్రలీలాతపత్రేణ త్రాతో భద్రానుగృహ్ణతా

॥ 3-2-33 ॥

శరచ్ఛశికరైర్మృష్టం మానయన్ రజనీముఖం  
గాయన్ కలపదం రేమే స్త్రీణాం మండలమండనః

॥ 3-2-34 ॥

ఇతి శ్రీమద్భాగవతే పారమహంస్యాం సంహితాయాం తృతీయస్కంధే ద్వితీయోఽధ్యాయః

అథ శ్రీమద్భాగవతే పారమహంస్యాం సంహితాయాం తృతీయస్కంధే తృతీయోఽధ్యాయః

ఉద్ధవ ఉవాచ

తతః స ఆగత్య పురం స్వపిత్రో  
శ్చిక్కిర్షయా శం బలదేవసంయుతః  
నిపాత్య తుంగాద్రిపుయూథనాథం  
హతం వ్యకర్షద్వ్యసుమోజసోర్వాం

॥ 3-3-1 ॥

సాందీపనేః సకృత్ప్రోక్తం బ్రహ్మధీత్య సవిస్తరం  
తస్మై ప్రాదాద్వరం పుత్రం మృతం పంచజనోదరాత్

॥ 3-3-2 ॥

సమాహుతా భీష్మకకన్యయా యే  
శ్రియః సవర్ణేన బుభూషయైషాం  
గాంధర్వవృత్త్యా మిషతాం స్వభాగం  
జహ్రే పదం మూర్ధ్ని దధత్సుపర్ణః

॥ 3-3-3 ॥

కకుద్మతోఽవిద్ధనసో దమిత్వా  
స్వయంవరే నాగ్నుజితీమువాహ  
తద్భగ్నుమానానపి గృధ్యతోఽజ్ఞాన్  
జహ్నుః క్షతః శస్త్రభృతః స్వశస్త్రైః

॥ 3-3-4 ॥

ప్రియం ప్రభుర్గామ్య ఇవ ప్రియాయాః

విధిత్సురార్ఘ్చద్ ద్యుతరుం యదర్థే

వజ్రాద్రవత్తం సగణో రుషాంధః

క్రీడామృగో నూనమయం వధూనాం

॥ 3-3-5 ॥

సుతం మృధే ఖం వపుషా గ్రసంతం

దృష్ట్వా సునాభోన్మృధితం ధరిత్ర్యా

ఆమంత్రితస్తత్తనయాయ శేషం

దత్త్వా తదంతఃపురమావివేశ

॥ 3-3-6 ॥

తత్రాహృతాస్తా నరదేవకన్యాః

కుజేన దృష్ట్వా హరిమార్తబంధుం

ఉత్థాయ సద్యో జగృహుః ప్రహర్ష

ప్రీడానురాగప్రహితావలోక్తైః

॥ 3-3-7 ॥

ఆసాం ముహూర్త ఏకస్మిన్నానాగారేషు యోషితాం

సవిధం జగృహే పాణీననురూపః స్వమాయయా

॥ 3-3-8 ॥

తాస్వపత్యాన్యజనయదాత్మతుల్యాని సర్వతః

ఏకైకస్యాం దశ దశ ప్రకృతేర్విబుభూషయా

॥ 3-3-9 ॥

కాలమాగధశాల్యాదీన్ అనీకై రుంధతః పురం

అజీఘనత్స్వయం దివ్యం స్వపుంసాం తేజ ఆదిశత్

॥ 3-3-10 ॥

శంబరం ద్వివిదం బాణం మురం బల్వలమేవ చ

అన్యాంశ్చ దంతవక్త్రాదీనవధీత్కాంశ్చ ఘాతయత్

॥ 3-3-11 ॥

అథ తే భ్రాతృపుత్రాణాం పక్షయోః పతితాన్మృషాన్

చచాల భూః కురుక్షేత్రం యేషామాపతతాం బలైః

॥ 3-3-12 ॥

సకర్ణదుఃశాసనసౌబలానాం

కుమంత్రపాకేన హతశ్రియాయుషం

సుయోధనం సానుచరం శయానం

భగ్నోరుముర్ఖ్యాం న ననంద పశ్యన్

॥ 3-3-13 ॥

కియాన్బువో౨యం క్షపితోరుభారో

యద్దోణభీష్మార్జునభీమమూలైః

అష్టాదశాక్షాహిణికో మదంశై

రాస్తే బలం దుర్విషహం యదూనాం

॥ 3-3-14 ॥

మిథో యదైషాం భవితా వివాదో

మధ్యామదాతామ్రవిలోచనానాం

నైషాం వధోపాయ ఇయానతో౨నోః

మయుద్భ్యతే౨స్తర్ధధతే స్వయం సృ

॥ 3-3-15 ॥

ఏవం సంచింత్య భగవాన్ స్వరాజ్యే స్థాప్య ధర్మజం

నందయామాస సుహృదః సాధూనాం వర్తృ దర్శయన్

॥ 3-3-16 ॥

ఉత్తరాయాం ధృతః పూరోర్వంశః సాధ్వభిమన్యునా

స వై ద్రౌణ్యస్త్రసంచిన్నః పునర్భగవతా ధృతః

॥ 3-3-17 ॥

అయాజయద్ధర్మసుతమ్ అశ్వమేదైస్త్రిభిర్విభుః

సో౨పి క్షామనుజై రక్షన్ రేమే కృష్ణమనువ్రతః

॥ 3-3-18 ॥

భగవానపి విశ్వాత్మా లోకవేదపథానుగః

కామాన్ సిషేవే ద్వార్యత్యామసక్తః సాంఖ్యమాస్థితః

॥ 3-3-19 ॥

స్నిగ్ధస్మితావలోకేన వాచా పీయూషకల్పయా

చరిత్రేణానవద్యేన శ్రీనికేతేన చాత్మనా

॥ 3-3-20 ॥

ఇమం లోకమముం చైవ రమయన్ సుతరాం యదూన్

రేమే క్షణదయా దత్తక్షణస్త్రీక్షణసౌహృదః

॥ 3-3-21 ॥

తస్యైవం రమమాణస్య సంవత్సరగణాన్ బహూన్

గృహమేధేషు యోగేషు విరాగః సమజాయత

॥ 3-3-22 ॥

దైవాధీనేషు కామేషు దైవాధీనః స్వయం పుమాన్

కో విశ్రంభేత యోగేన యోగేశ్వరమనువ్రతః

॥ 3-3-23 ॥



పుర్యాం కదాచిత్క్రీడద్భిర్యదుభోజకుమారకైః

కోపితా మునయః శేపుర్భగవన్మతకోవిదాః

॥ 3-3-24 ॥

తతః కతిపయైర్మాసైః వృష్ణిభోజాంధకాదయః

యయుః ప్రభాసం సంహృష్టాః రథైర్దేవవిమోహితాః

॥ 3-3-25 ॥

తత్ర స్నాత్వా పితౄన్ దేవాన్ ఋషీంచైవ తదంభసా

తర్పయిత్వాథ విప్రేభ్యో గావో బహుగుణా దదుః

॥ 3-3-26 ॥

హిరణ్యం రజతం శయ్యాం వాసాంస్యజినకంబలాన్

యానం రథానిభాన్కన్యాః ధరాం వృత్తికరీమపి

॥ 3-3-27 ॥

అన్నం చోరురసం తేభ్యో దత్త్వా భగవదర్పణం

గోవిప్రార్థాసవః శూరాః ప్రణేముర్భువి మూర్ధభిః

॥ 3-3-28 ॥

ఇతి శ్రీమద్భాగవతే పారమహంస్యాం సంహితాయాం తృతీయస్కంధే తృతీయోఽధ్యాయః

శ్రీమద్భాగవతే పారమహంస్యాం సంహితాయాం తృతీయస్కంధే తృతీయోఽధ్యాయః

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥